



ДРЖАВЕН ЗАВОД ЗА РЕВИЗИЈА  
ENTI SHETËTOR I REVIZIONIT  
STATE AUDIT OFFICE

Број: 13-188/2  
Дата: 29.01.2025

ДО

За изборна кампања - Претседателски избори 2024 година - Стевчо Јакимовски  
кандидат за претседател

Г-ѓа. Ивана Ордевска, овластено лице

Ул. Прашка број 21/1-2,

1000 Скопје

Предмет: Доставување на Конечен извештај

Почитувана г-ѓа. Ордевска,

Согласно член 31 од Законот за државната ревизија („Службен весник на Република Македонија“ бр. 66/10, 145/20, 12/14, 43/14, 154/15, 192/15, 27/16, 83/18 и „Службен весник на Република Северна Македонија“ број 122/21 и 3/25), Ви доставуваме 1 (еден) примерок од Конечниот извештај на Овластениот државен ревизор за извршена ревизија на Вкупниот финансиски извештај со спецификација на трошоците за приходите и расходите во изборната кампања, заедно со ревизија на усогласеност на сметката За изборна кампања - Претседателски избори 2024 година - Стевчо Јакимовски кандидат за претседател.

Со почит,

Главен државен ревизор

м-р Максим Ацевски



Изработил: м-р Даниела Коцевска Трипуноска,  
виш ревизор

Одобрил: Катерина Чалоска Алексовска,  
помошник на главниот државен ревизор  
(со овластување)



ДРЖАВЕН ЗАВОД ЗА РЕВИЗИЈА  
ENTI SHTETËROR I REVIZIONIT  
STATE AUDIT OFFICE

**КОНЕЧЕН ИЗВЕШТАЈ**  
**ЗА ИЗВРШЕНА РЕВИЗИЈА НА ФИНАНСИСКИ ИЗВЕШТАЈ И**  
**РЕВИЗИЈА НА УСОГЛАСЕНОСТ**  
**НА СМЕТКАТА ЗА ИЗБОРНА КАМПАЊА**  
**ПРЕТСЕДАТЕЛСКИ ИЗБОРИ 2024 ГОДИНА**  
**СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ**

01 2024 04 42

Скопје, јануари 2025 година

**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

**Резиме**

Извршивме ревизија на Вкупниот финансиски извештај со спецификација на трошоците за приходите и расходите во изборната кампања за период од 01.04.2024 до 24.06.2024 година, заедно со ревизија на усогласеност на сметката За изборна кампања – Претседателски избори 2024 година, Стевчо Јакимовски кандидат за претседател.

За финансискиот извештај на сметката За изборна кампања – Претседателски избори 2024 година, Стевчо Јакимовски кандидат за претседател, изразивме мислење без резерва за вистинитоста и објективноста на финансискиот извештај и за усогласеност со релевантаната законска регулатива, упатства и воспоставени политики.

Во делот на Останати прашања, истакнуваме состојби за кои е потребно дополнително уредување на Изборниот законик и тоа:

- преиспитување на делот на финансирањето на изборната кампања со средства од редовната сметка на политичката партија обезбедени од Буџетот на Република Северна Македонија;
- крајниот рок за уплата на донации, односно потребно е да се утврди донациите да се уплатуваат најдоцна до денот на завршување на изборната кампања;
- пропишување на мерливи критериуми во делот на обезбедување и распределба на средствата од Буџетот на Република Северна Македонија наменети за платено политичко рекламирање;
- пропишување на одредби со кои ќе се уреди дали може коалиција или политичка партија да поддржи независен кандидат - група избирачи и да ги користи доделените средства за платено политичко рекламирање за независниот кандидат - група избирачи, доколку може во кои услови и на кој начин и дали при таквата поддршка истиот има право да ги користи и средствата што му следуваат како независен кандидат;
- да се уреди начинот на кој донаторите ќе докажат/потврдат дека не се „поврзани лица„ со радиодифузерите, печатените медиуми и електронските медиуми (интернет порталите) при финансирање или давање донации на политичките партии;
- да се доуредат условите и критериумите кои е потребно да ги исполнат електронските медиуми за да имаат можност да аплицираат за политичко рекламирање во Државната изборна комисија;
- да се пропишат јасни и прецизни критериуми за распределба на буџетските средства наменети за платено политичко рекламирање на електронските медиуми (интернет портали);
- определување надлежен орган за следење и известување за изборното медиумско претставување на електронските медиуми (интернет портали);

**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

- да се предвиди воспоставување на интероперабилен систем за размена и контрола на податоци за активност на банерите во кои ќе бидат вклучени сите засегнати страни;
- уредување на начинот на организирање, плаќање, следење и известување до надлежните органи за интернет претставувањето кое го вршат учесниците во изборната кампања преку социјалните мрежи;
- обезбедување на едукација на учесниците во изборната кампања за начинот на подготовка на Вкупниот финансиски извештај со спецификација за трошоците за приходите и расходите во изборната кампања;
- во делот на Казни и прекршочни одредби да бидат предвидени глоби и за електронските медиуми (електронските портали) во случај за недоставување на Извештајот за рекламниот простор искористен од секој учесник во изборната кампања и средствата кои се платени и се побаруваат по таа основа;
- номотехничко уредување на Изборниот законик поради тоа што одредени точки на одредени членови немаат следственост и во исто време во самите одредби на одредени членови има погрешно повикување;

Исто така истакнуваме дека во период пред распишување на избори донесен е Закон за финансиска поддршка на социјално ранливи категории на граѓани со важност во период на изборна кампања и одржување на избори.

Надлежните институции потребно е да преземат активности за надминување на утврдените системски слабости.

Од страна на овластеното лице на субјектот, не се добиени забелешки на Нацрт извештајот број 13-887/2 од 16.12.2024 година.

## СОДРЖИНА

	Опис	Страна
1.	Вовед	1
2.	Мислење на ревизијата	2
3.	Основ за изразување на мислење	2
4.	Останати прашања	3
5.	Законска основа за ревизијата и временски период	12
6.	Опфат и ограничувања	12
7.	Одговорност за финансиски извештаи	12
8.	Одговорност на ревизорите	13
9.	Одговор на ревидираниот субјект	14
10.	Вкупен финансиски извештај за приходите и расходите	15
11.	Образложенија кон финансискиот извештај	
	Вовед	16
	Основни политики	18
	Приходи и расходи	22

## Список на кратенки

АААВМУ	Агенција за аудио и аудиовизуелни медиумски услуги
АД	Акционерско друштво
ДДВ	Данок на додадена вредност
ДЗР	Државен завод за ревизија
ДИК	Државна изборна комисија
ДКСК	Државна комисија за спречување на корупција
ЕДБ	Единствен даночен број
ЕМБС	Единствен матичен број на субјектот
ИК	Изборна кампања
ППР	Платено политичко рекламирање



ДРЖАВЕН ЗАВОД ЗА РЕВИЗИЈА  
ENTI SHTETËROR I REVIZIONIT  
STATE AUDIT OFFICE

Број: 13-188/1  
Дата: 29.01.2025

## 1. Вовед

Врз основ на Решение од Претседателот на Собранието на Република Северна Македонија бр.09-1168/1 од 14 февруари 2024 година беа распишани избори за Претседател на Република Северна Македонија согласно кое е предвидено истите да се одржат на 24 април 2024 година.

Според одредбите од членовите 31 точка 2 став 2 и членовите 12, 14, 57, 58, 59, 63, 64, 65, 66 и член 67 од Изборниот законик, а согласно Роковникот на ДИК за извршување на изборните дејствија за спроведување на Претседателски избори 2024, од страна на ДИК беа потврдени (7) седум листи на кандидати за Избор на Претседател на Република Северна Македонија.

Во Централниот Регистар на Република Северна Македонија на ден 20.03.2024 година, по Решение<sup>1</sup> извршен е упис на деловен субјект со назив За изборна кампања – Претседателски избори 2024 година, Стевчо Јакимовски кандидат за претседател<sup>2</sup>.

За потребите на ИК, на 21.03.2024 година отворена е денарска трансакциска сметка број 300000005131627 во Комерцијална банка АД Скопје и истата е затворена на ден 26.06.2024 година, односно во рок од 45 дена од денот на објавување на конечните изборни резултати од одржаните Избори за Претседател на Република Северна Македонија<sup>3</sup>.

На ден 13.08.2024 година, со Решение<sup>4</sup> во Централен регистар на Република Северна Македонија е извршено бришење на правниот субјект За изборна кампања – Претседателски избори 2024 година, Стевчо Јакимовски кандидат за претседател.


<sup>1</sup> деловоден број 30120240007432

<sup>2</sup> ЕМБС 7751737.

<sup>3</sup> Заклучок на ДИК бр.08-2163/1 од 11.05.2024 година

<sup>4</sup> деловоден бр.30120240011294.

Ревизорски тим:

1.   
2. 

Овластен државен ревизор



**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА**  
**СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

**2. Мислење на ревизијата**

Извршивме ревизија на:

- вкупен финансиски извештај со спецификација за трошоците за приходите и расходите во изборна кампања на страна 15 на сметката За изборна кампања – Претседателски избори 2024 година, Стевчо Јакимовски кандидат за претседател, од денот на отворање до денот на затворање на трансакциската сметка за изборна кампања за период од 01.04.2024 година до 24.06.2024 година;
- усогласеноста на активностите, финансиските трансакции и информации, рефлектирани во вкупен финансиски извештај со спецификација за трошоците за приходите и расходите во изборна кампања на сметката за Претседателски избори 2024 година, Стевчо Јакимовски кандидат за претседател, од денот на отворање до денот на затворање на трансакциската сметка за изборна кампања за период од 01.04.2024 година до 24.06.2024 година, со релевантната законска регулатива, упатства и воспоставени политики.

**Мислење за финансиски извештаи**

Според наше мислење, вкупниот финансиски извештај ја прикажуваа вистинито и објективно, во сите материјални аспекти, финансиската состојба на сметката За изборна кампања – Претседателски избори 2024 година, Стевчо Јакимовски кандидат за претседател, како и резултатите од финансиските активности за периодот од 01.04.2024 до 24.06.2024 година.

**Мислење за усогласеност со закони и прописи**

Според наше мислење, активностите, финансиските трансакции и информации, рефлектирани во финансискиот извештај на сметката За изборна кампања – Претседателски избори 2024 година, Стевчо Јакимовски кандидат за претседател, како и резултатите од финансиските активности за периодот од 01.04.2024 до 24.06.2024 година во сите материјални аспекти се во согласност со релевантната законска регулатива, упатства и воспоставени политики.

**3. Основ за изразување на мислење**

Ревизијата е извршена во согласност со Ревизорските стандарди на Врховните ревизорски институции (ISSAI) и Кодексот на етика на Државниот завод за ревизија. Одговорностите согласно ISSAI се опишани во делот на Одговорност на ревизорите за ревизијата на финансиски извештаи заедно со ревизија на усогласеност. Веруваме дека ревизорските докази коишто ги имаме обезбедено се доволни и соодветни за да обезбедат основ за нашето ревизорско мислење.

---

Ревизорски тим:

1.   
2. 

Овластен државен ревизор 2



ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

4. Останати прашања

Во Конечните извештаи за извршените ревизии на Вкупниот финансиски извештај за приходите и расходите на сметките на учесниците во изборната кампања во минати години, овластениот државен ревизор ја истакнуваше потребата од преиспитување и доуредување на законската регулатива за избори, поради утврдени слабости во постојната и се однесуваат на следното:

**Финансирање на изборната кампања**

4.1. Со донесувањето на Законот за изменување и дополнување на Изборниот законик во 2020 година<sup>5</sup>, во член 83 став 2 уредено е дека изборната кампања може да се финансира, меѓу другите извори и од средства од редовната сметка на политичката партија. Имајќи ја предвид оваа одредба, укажуваме дека дадена е законска можност, средствата добиени од Буџетот на Република Северна Македонија за финансирање на редовното работење на политичките партии да се прелеваат како финансиски средства со кои ќе се покриваат трошоци на учесниците во изборните кампањи, што може да доведе до финансирање на изборната кампања со средства од Буџетот на државата во повисок износ од утврдениот во членот 88 од Изборниот законик согласно кои „средствата за спроведување на изборите се обезбедуваат од Буџетот на Република Македонија и со нив располага Државната изборна комисија“. Во истиот член е уредено дека две третини од средствата наменети за изборите служат за покривање на трошоците поврзани со изборните дејствија на органите за спроведување на изборите, а една третина од средствата служи за покривање на дел од трошоците што ги направиле учесниците во изборната кампања чии кандидати се избрани.

Имајќи го во предвид наведеното ревизијата смета дека потребно е да се преиспита член 83 став 2 од Изборниот законик во делот на финансирање на изборната кампања со средства од редовната сметка на политичката партија.

4.2. Крајниот рок за уплата на донации за финансирање на изборната кампања согласно член 71 став 6 од Изборниот законик е до денот на затворање на трансакциската сметка.

Со вака утврдениот рок за добивање на донации оставена е можноста за уплата на донации и по објавување на конечното на резултатите од изборната кампања, што создава ризик за влијанија, поради што сметаме дека е потребно да се утврди донациите да се уплатуваат најдоцна до денот на завршување на изборната кампања.

4.3. Висината на финансиските средства за ППР обезбедени од Буџетот на Република Северна Македонија во текот на изборниот процес и нивната

<sup>5</sup> „Службен весник на Република Северна Македонија“ број 42/20

Ревизорски тим:

1.   
2. \_\_\_\_\_

Овластен државен ревизор 3



**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА**  
**СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**


распределба помеѓу учесниците во изборната кампања, е утврдена во членот 76-д. Во став 5 од овој член е уредено дека средствата за претседателски избори не смеат да ја надминат сумата од 2 (две) евра во денарска противвредност без пресметан ДДВ, по запишан избирач од вкупно запишани избирачи на територијата на Република Северна Македонија, и доколку има втор круг дополнително по 1 (едно) евро во денарска противвредност без пресметан ДДВ по запишан избирач од вкупно запишани избирачи на територијата на Република Северна Македонија, а се распределуваат по претходен писмен договор на следниов начин:

- најмногу 45% од средствата може да искористат двете најголеми политички партии од позицијата кои на последните избори за пратеници во Собранието на Република Македонија освоиле најмногу гласови,
- најмногу 45% од средствата може да искористат двете најголеми политички партии во опозиција кои на последните избори за пратеници во Собранието на Република Македонија освоиле најмногу гласови,
- најмногу 7% од средствата може да искористат политичките партии во Собранието на Република Македонија кои на последните избори за пратеници не освоиле доволно пратеници да формираат пратеничка група и
- најмногу 3% од средствата може да искористат политичките партии кои не се застапени во Собранието на Република Македонија или кандидати.

Со ревизијата утврдивме дека од страна на ДИК за ППР на радиодифузерите и печатените медиуми и интернет порталите, исплатени им се вкупно 354.257 илјади денари или 5.760.270 евра, за двата круга на претседателски избори. Во првиот круг за сите седум кандидати на Претседателски избори 2024 година исплатени се 246.657 илјади денари или 4.010.684 евра.

Во графиконот кој следи прикажано е учеството на секој од одделните кандидати во исплатените средства за прв круг на претседателски избори.

Ревизорски тим:

1.   
2. 

Овластен државен ревизор 4



ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Графикон бр.1. Учество на одделни кандидати за претседател во вкупно исплатени средства за платено политичко рекламирање во прв круг на избори за претседател



За ППР на кандидатите кои учествуваа во вториот круг на претседателски избори Стево Пендаровски и Гордана Сиљановска Давкова, од страна на ДИК исплатени се вкупно 107.600 илјади денари или 1.749.586 евра.

Сметаме дека вака уредното платено политичко рекламирање, односно:

- распределбата на вкупните средства според принципот 45%, 45%, 7% и 3%, не обезбедува објективни критериуми за распределба на јавните средства, давајќи значителна предност на најголемите парламентарни партии, притоа ограничувајќи ги можностите на останатите партии и независните кандидати да ги претстават своите програми на радиодифузерите, електронските и печатените медиуми; и
- одредбата за склучување на претходен писмен договор помеѓу учесниците во изборната кампања, создава можност распределбата на средствата да се врши на различен начин и % (процент) помеѓу политичките партии во позиција/опозиција/политичките партии во Собранието на Република Северна Македонија кои на последните избори за пратеници не освоиле доволно пратеници да формираат пратеничка група/политичките партии кои не се застапени во Собранието или кандидати, без притоа да постои јасно утврдени мерливи критериуми за распределба на овие средства.

4.4. Согласно член 71 став 1 од Изборниот законик заради прибирање на средства за финансирање на изборната кампања, политичката партија, коалиција, носителот на независна листа од група избирачи, односно лица кои имаат намера да се кандидираат, пред надлежниот орган задолжително обезбедуваат ЕДБ со назнака “за изборна кампања” и кај носител на платен

Ревизорски тим:

1.

2.

Овластен државен ревизор 5

**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА**  
**СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

промет во Република Македонија отвораат трансакциска сметка со назнака “за изборна кампања” и истите не може да се користат за друга намена.

Обезбедувањето на ЕДБ и отворањето на трансакциска сметка со назнака “за изборна кампања” за коалиција, политичка партија, група избирачи, односно лица кои имаат намера да се кандидираат, согласно став 3 од истиот член, се уредува со договор за коалиција, односно изјава на волја заверена на нотар за политичка партија, група избирачи, односно лица кои имаат намера да се кандидираат.

Во ставот 7 од истиот член е уредено дека на трансакциската сметка со назнака “за изборна кампања” можат да се пренесуваат и парични средства од основната трансакциска сметка на политичката партија, како и од трансакциска сметка за парични средства обезбедени преку кредит за изборна кампања. Политичката партија може да врши пренос од трансакциската сметка „за изборна кампања“ на основната трансакциска сметка на политичката партија.


Во член 83 став 2 од Изборниот законик е определено дека изборната кампања може да се финансира од:

- средства од редовната сметка на политичката партија;
- членарина на политичката партија;
- донации на политичка партија;
- физички лица во висина од 3.000 евра во денарска противвредност;
- правни лица во висина од 30.000 евра во денарска противвредност и
- кредити на политичката партија наменети за изборна кампања.

Во член 59 став 1 од Изборниот законик е уредено дека право да поднесат листа на кандидат за претседател на Републиката имаат најмалку 10.000 избирачи или 30 пратеници. Во ставот 2 е предвидено дека кога подносител на листа на кандидат за претседател на Републиката е група избирачи потребно е да се соберат најмалку 10.000 потписи од запишаните избирачи во Избирачкиот список, додека во ставот 3 е предвидено дека кога подносител на листа на кандидат за претседател на Републиката се пратеници е потребно да се соберат најмалку 30 потписи од пратениците.

Со извршената анализа на одредбите од Изборниот законик, констатиравме дека со истиот не е пропишана законска можност од редовната сметка на политичките партии да се финансираат изборните кампањи на кандидатите за претседател односно парични средства од основната трансакциска сметка на политичката партија може да се пренесуваат на коалиција, но не и на кандидати за претседател кои претставуваат посебни правни субјекти од политичките партии. Сметаме дека пренесените парични средства од основната трансакциска сметка на политичките партии на трансакциските сметки на кандидатите за претседател се сметаат како донации на политичката партија за кандидатот за претседател.

Ревизорски тим:

1.   
2. 

Овластен државен ревизор 6



**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Имајќи го во предвид наведеното, потребно е да се измени и дополни Изборниот законик во однос на тоа дали може политичка партија да пренесе парични средства од основната трансакциска сметка или трансакциска сметка “за изборна кампања” на трансакциската сметка на кандидат за претседател и доколку може под кои услови и на кој начин.

Исто така неопходно е да се уреди и можноста дали кандидатот за претседател кој примил парични средства од трансакциска сметка на политичката партија да може да врши пренос на средства на истата во смисла на член 71 став 7 од Изборниот законик.

- 4.5. Во член 75 став 7 од Изборниот законик е пропишано дека „радиодифузерите, печатените медиуми и електронските медиуми (интернет порталите), како и нивните поврзани лица не смеат на било каков начин да финансираат или да даваат донации на политичките партии“. Како поврзани лица се сметаат лицата дефинирани во членот 36 од Законот за аудио и аудиовизуелни медиумски услуги.

Дефинираниот опфат на поврзани лица го отежнува нивното препознавање во случај кога истите ќе се јават како донатори во изборна кампања, поради што сметаме дека е потребно во Изборниот законик да се уреди начинот на кој донаторите ќе докажат/потврдат дека не се „поврзани лица,“ со радиодифузерите, печатените медиуми и електронските медиуми (интернет порталите) при финансирање или давање донации на политичките партии.

**Следење на медиумско претставување на учесниците во изборна кампања на електронските медиуми (интернет портали)**

- 4.6. Платеното политичко рекламирање кое се финансира со средства од Буџетот се врши преку радиодифузери, печатени медиуми и електронски медиуми (интернет портали). Согласно член 75-ѓ од Изборниот законик радиодифузерите, печатените медиуми и електронските медиуми (интернет порталите), доколку обезбедуваат платено политичко рекламирање за учесниците во изборната кампања, се должни во рок од три дена од денот на распишување на изборите, да се регистрираат во ДИК. Оние што нема да се регистрираат во ДИК, нема да имаат право да користат финансиски средства за ППР, обезбедени од Буџетот на државата.

Регистарот на радиодифузери, печатени медиуми и електронски медиуми (интернет портали) се води врз основа на поднесено барање за упис до ДИК, со прилог тековна состојба издадена од Централен регистар, не постара од 30 дена.

Имајќи во предвид дека интернет порталите претставуваат доминантна форма за рекламирање на учесниците во изборната кампања и за истите се алоцираат значителен износ на државни средства (25% од средствата за ППР), за следење на медиумско претставување на учесниците во изборна кампања

Ревизорски тим:

1. \_\_\_\_\_  
2. \_\_\_\_\_

Овластен државен ревизор 7


\_\_\_\_\_

ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

на електронските медиуми (интернет портали), укажуваме на следното:

- да се доуредат условите и критериумите кои е потребно да ги исполнат електронските медиуми за да имаат можност да користат средства за политичко рекламирање од Буџетот на државата. Истакнуваме дека во Република Северна Македонија не постои законско решение со кое се пропишуваат основните начела и услови што треба да бидат исполнети од страна на интернет порталите за вршење на дејноста. Исто така со одредбите на Изборниот законик не се утврдени критериуми и услови за квалификација на статусот на интернет медиумите да вршат рекламирање (период на работење како правно лице, сопственичка структура или формат на медиум);
- да се пропишат јасни и прецизни критериуми за распределба на буџетските средства наменети за ППР на електронските медиуми (интернет портали). Во член 76-д, точка б од Изборниот законик е уредено дека сумата која може да се исплати на еден електронски медиум (интернет портал) и печатени медиуми од еден учесник во изборниот процес, не може да биде поголема од 15.000 (петнаесет) илјади евра во денарска противвредност без вклучен ДДВ. Со ваквото законско решение се овозможува едно правно лице со повеќе интернет портали да добие онолку максимални суми колку што има портали;
- да се определи надлежен орган за следење и известување за изборното медиумско претставување на електронските медиуми (интернет портали). Имено, со измените и дополнувањата на Изборниот законик од 30.07.2018 година извршено е менување на член 76-в со кој за електронските медиуми (интернет портали) наместо ААВМУ, ДИК добива надлежности во делот на следење и известување за изборното медиумско претставување на електронските медиуми (интернет портали), како и покренување на прекршочни постапки против истите во случај на непостапување по законикот. Со измените и дополнувањата на Изборниот законик од февруари 2019 година и февруари 2020 година, сите горенаведени активности кои треба да ги спроведува ДИК во однос на надзорот на интернет порталите се бришат, без определување на институција надлежна за следење и надзор на изборното медиумско претставување преку интернет порталите;
- да се определи надлежна институција за воспоставување на интероперабилен систем за размена и контрола на податоци за активност на банерите во кои ќе бидат вклучени сите засегнати страни. Во член 76-д став 10 и став 11 од Изборниот законик, уредено е дека електронските медиуми (интернет порталите изготвуваат и до учесникот во ИК и до ДИК доставуваат фактура и Извештај за реализирани услуги кои треба да содржи примерок (принт скрин) од секој објавен банер со јасно видлив и читлив датум за интернет портал кој нуди фиксен банер, како и писмени

Ревизорски тим:

1.   
2. 

Овластен државен ревизор 8



**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

изјави за реализирани импресии за секој ден од периодот за кој е закупен рекламниот простор на електронскиот медиум (портал) кој нуди закуп врз основа на импресии. Истакнуваме дека со приложување на примерок (принт скрин) од секој објавен банер и писмените изјави за реализирани импресии не се обезбедува доволен и веродостоен доказ за реално потврдување на периодот на рекламирање и количината на реализирани импресии во дадениот период, имајќи ја во предвид можноста електронските медиуми (порталите) самостојно да го менуваат датумот на објава на банерите (фиксни и импресии). Исто така, прилог писмените изјави за реализирани импресии за секој ден од периодот за кој е закупен рекламниот простор на електронскиот медиум (интернет портал) не претставуваат сигурен доказ со кои би се потврдил бројот на реализирани импресии во услови кога не е уредена законска обврска за користење на софтвер кој ќе има техничка можност за собирање на метрички и статистички податоци за активност на банерите.

4.7. Во член 69-а од Изборниот законик е уредено дека за ИК се смета јавно собирање и други јавни настани организирани од страна на учесникот во ИК, јавно истакнување на плакати, видео презентации на јавни места, изборно медиумско и интернет претставување, дистрибуирање на печатени материјали и јавно претставување на потврдените кандидати од надлежните изборни органи и нивните програми.

Истакнуваме дека за интернет претставувањето кое учесниците во ИК го вршат преку социјалните мрежи не е уреден начинот на организирање, плаќање, следење и известување до надлежните органи за овој вид на изборно претставување.

#### **Финансиско известување и транспарентност**

4.8. Врз основа на член 84-б став (4) и член 85 став (2) од Изборниот законик<sup>6</sup> министерот за финансии донесе Правилник за образецот за примени донации на трансакциска сметка за изборна кампања и образецот за вкупен финансиски извештај со спецификација за трошоците за приходите и расходите во изборната кампања. Со денот на влегувањето во сила на овој Правилник<sup>7</sup> престана да важи Правилникот за образецот за извештај со спецификација на трошоците за приходите и расходите на трансакциската сметка за изборна кампања и извештај за примени донации на трансакциска сметка за финансирање на изборна кампања објавени во Службен весник на Република Северна Македонија бр.80/20 и 218/21.

<sup>6</sup> „Службен весник на Република Македонија“ бр.40/06, 136/08, 44/11, 51/11, 142/12, 31/13, 34/13, 14/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18, 27/19 и „Службен весник на Република Северна Македонија“ бр. 98/19, 42/20, 74/21, 215/21, 58/24 и 76/24

<sup>7</sup> Службен весник на Република Северна Македонија бр.84/2024 од 12.04.2024

Ревизорски тим:

1. \_\_\_\_\_  
2. \_\_\_\_\_

Овластен државен ревизор 9

\_\_\_\_\_

**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА**  
**СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Со Законот за изменување и дополнување на изборниот законик<sup>8</sup> по членот 30 додаден е нов член 30-а согласно кои ДИК формира Центар за континуирана едукација за избори како посебна организациска единица во службата. Овој Центар треба да обезбедува континуирана обука за изборната администрација, гласачите, учесниците во изборниот процес, овластените претставници на подносителите на листи, медиумите, набљудувачите на изборите и сите заинтересирани кои на каков било начин имаат учество во изборите.

Истакнуваме дека обрасците кои учесниците во изборната кампања треба да ги изготват и достават до надлежните органи ДЗР, ДИК, ДКСК се донесени во текот на изборната кампања<sup>9</sup>, и поради краткиот временски период за исполнување на обврската за формирање на Центарот за континуирана едукација за избори во рамки на ДИК, не е обезбедена едукација на учесниците во изборната кампања за начинот на подготовка на Вкупниот финансиски извештај со спецификација за трошоците за приходите и расходите во изборната кампања, што доведе до различен начин на известување за остварените приходи и расходи помеѓу учесниците.

#### **Казни и прекршочни одредби**

4.9. Во член 189-а од Изборниот законик предвидена е глоба во износ од 4.000 евра во денарска противвредност за радиодифузерот или печатениот медиум и глоба во износ од 500 до 1.500 евра во денарска противвредност на одговорниот уредник, кој нема да поднесе извештај за рекламниот простор искористен од секој учесник во изборната кампања и средствата кои се платени или се побаруваат по таа основа, најдоцна 15 дена по денот на завршувањето на изборната кампања предвидено во член 85-а од Изборниот законик. Од причина што прекршочни казни се предвидени само за радиодифузери и печатени медиуми, а не и електронските медиуми (електронските портали) кои исто така имаат обврска за доставување на наведениот извештај, ревизијата е на мислење дека е потребно доуредување на Изборниот законик со што и електронските медиуми (електронските портали) ќе бидат опфатни во делот на Казни и прекршочни одредби.

4.10. Во член 190 од Изборниот законик е предвидена глоба од 1.000 до 2.000 евра во денарска противвредност за Главниот државен ревизор, доколку постапи спротивно на член 74-а став 1 и 2.

Истакнуваме дека во член 74-а се уредува надлежноста и постапување на

<sup>8</sup> Службен весник на Република Северна Македонија бр.58/2024

<sup>9</sup> Изборната кампања започна на 04.04.2024 односно 20 дена пред закажаниот ден за избор на претседател 24.04.2024 година

Ревизорски тим:

1.   
2. 

Овластен државен ревизор 10



**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ДКСК во случај на поднесен приговор за непочитување на одредбите за финансирање на изборната кампања, а не надлежноста и постапувањето на ДЗР, поради што сметаме дека спомената глоба не треба да се однесува за Главниот државен ревизор.

**Други прашања**

4.11. Основниот текст на Изборниот законик е донесен во 2006 година<sup>10</sup>. Истиот низ годините има претрпено повеќе од 30 имени и дополнувања, а во некои изборни години истиот е менуван три и повеќе пати. Последен пат беше изменет во март и април 2024 година<sup>11</sup>, по распишувањето на изборите. Честите измени укажуваат на потреба од изготвување на пречистен текст и номотехничко уредување на Изборниот законик поради тоа што одредени точки на одредени членови немаат следственост и во исто време во самите одредби на одредени членови има погрешно повикување.

4.12. Сметаме за потребно да истакнеме дека во месец декември 2023 година од страна на Собранието на Република Северна Македонија донесен е Закон за финансиска поддршка на социјално ранливи категории на граѓани<sup>12</sup> со кои се уредуваат корисниците, висината, начинот за обезбедување и исплатата на финансиската поддршка на социјално ранливите категории на граѓани утврдени во членот 2 и тоа:

- корисници на посебен додаток,
- корисници на правото на надоместок заради попреченост,
- самохрани родители, кои се евидентирани корисници на гарантирана минимална помош,
- корисници на право на пензија во висина до 19.000 денари,
- ученици од основното, односно средното образование, чии семејства имаат вкупни месечни приходи од нето-плата до 50.000 денари и
- студенти кои живеат надвор од местото на студирање.

Во членот 4 од Законот е утврдена висината и периодот за кои ќе се врши исплата на финансиската поддршка и тоа за:

- корисниците на посебен додаток, на правото на надоместок заради попреченост, на самохрани родители, кои се евидентирани корисници на гарантирана минимална помош и на корисници на право на пензија во висина до 19.000 денари предвидена е месчна исплата на надоместок за период од пет месеци, започнувајќи од месец декември 2023 година.
- ученици од основното, односно средното образование, чии семејства

<sup>10</sup> Службен весник на Република Македонија бр.40/06

<sup>11</sup> Службен весник на Република Северна Македонија бр.58/2024 и 74/2024

<sup>12</sup> Службен весник на Република Северна Македонија бр.296/2023

Ревизорски тим:

1. \_\_\_\_\_  
2. \_\_\_\_\_

Овластен државен ревизор 11

\_\_\_\_\_

**ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

имаат вкупни месечни приходи од нето-плата до 50.000 денари месечен надомест за период од шест месеци, започнувајќи од месец декември 2023 година.

- студенти кои живеат надвор од местото на студирање месечно, за период од седум месеци започнувајќи од месец декември 2023 година. Неоспорувајќи ја социјалната димензија на овој закон за финансиска поддршка на социјално ранливи категории на граѓани, за справување ценовната криза, истакнуваме дека неговото донесување во период пред распишување на избори и важност која го покрива времето на почеток и завршување на изборна кампања, создава ризик за начинот на користење на јавните средства во изборниот процес.

**5. Законска основа за ревизијата и временски период**

Ревизијата на финансискиот извештај заедно со ревизија на усогласеност е извршена согласно член 22 став 1 од Законот за државната ревизија и Годишната програма за работа на Државниот завод за ревизија за 2024 година, согласно член 23 од Законот за државната ревизија.

Ревизијата е спроведена во периодот од 30.09.2024 до 10.10.2024 година, на сметката За изборна кампања – Претседателски избори 2024 година, Стевчо Јакимовски кандидат за претседател, од ревизорски тим на Државниот завод за ревизија во состав:

- Катерина Чалоска Алексовска-помошник на главниот државен ревизор (со овластување) и овластен државен ревизор;
- м-р Даниела Коцевска Трипуноска – виш ревизор и овластен државен ревизор и
- Али Таири – виш ревизор

**6. Опфат и ограничувања**

Нема ограничување во опфатот на ревизијата.

**7. Одговорност за финансиски извештаи**

Финансискиот извештај е одговорност на раководството на субјектот За изборна кампања – Претседателски избори 2024 година, Стевчо Јакимовски кандидат за претседател., застапувано од:

- Ивана Ордевска – овластено лице.

Оваа одговорност вклучува изготвување, имплементација и одржување на внатрешната контрола која што е релевантна за подготвување и објективно презентирање на финансискиот извештај кои што се ослободени од материјално погрешни прикажувања, без разлика дали се резултат на измами или грешки,

Ревизорски тим:

1. \_\_\_\_\_  
2. \_\_\_\_\_

Овластен државен ревизор 12

\_\_\_\_\_

ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

избор и примена на соодветни сметководствени политики, како и правење на сметководствени проценки кои што се разумни во околностите. Раководството на субјектот е исто така одговорно за осигурување дека активностите, финансиските трансакции и информации, рефлектирани во финансискиот извештај се во согласност со релевантната законска регулатива, упатства и воспоставени политики.

**8. Одговорност на ревизорите**

Цел на ревизијата на финансискиот извештај е да му овозможи на ревизорот да добие разумно уверување за тоа дали финансискиот извештај земен како целина е ослободен од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансискиот извештај е изготвен, во сите материјални аспекти, во согласност со применливата рамка за финансиско известување и да известува за финансискиот извештај и да комуницира, во согласност со ревизорските наоди.

Цел на ревизијата на усогласеност во врска со ревизијата на финансискиот извештај е ревизорот да добие разумно уверување за тоа дали активностите, финансиските трансакции и информациите рефлектирани во финансискиот извештај се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

Разумно уверување е високо ниво на увереност, но тоа не е гаранција дека при извршената ревизија согласно со ISSAI секогаш ќе бидат откриени сите материјално погрешни прикажувања кога таквите постојат, како и сите грешки и неусогласености со закони и прописи. Погрешните прикажувања може да се резултат на измама или грешка и се сметаат за материјално значајни, ако поединечно или во вкупен износ, можат да влијаат на економските одлуки на корисниците донесени врз основа на овој финансиски извештај.

Одговорност на ревизорите е да изразат мислење за финансискиот извештај на сметката За изборна кампања – Претседателски избори 2024 година, Стевчо Јакимовски кандидат за претседател, врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски доказ за тоа дали приходите и расходите се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

Ревизорски тим:

1. \_\_\_\_\_  
2. \_\_\_\_\_

Овластен државен ревизор 13

\_\_\_\_\_

ЗА ИЗБОРНА КАМПАЊА – ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

Комуницираме со оние кои се одговорни за управувањето во врска со планираниот опфат и временски распоред на ревизијата и значајните наоди во ревизијата, вклучувајќи ги и сите значајни недостатоци што сме ги утврдиле во текот на ревизијата.

9. Одговор на ревидираниот субјект

Прашањата кои ги покрива овој нацрт извештај беа дискутирани на завршниот состанок со раководството и одговорните лица на субјектот За изборна кампања – Претседателски избори 2024 година, Стевчо Јакимовски кандидат за претседател, одржан на ден 14.11.2024 година, за кои дадоа свои коментари и објаснување.

Од страна на овластеното лице на субјектот, не се добиени забелешки на Нацрт извештајот број 13-887/2 од 16.12.2024 година.

Ревизорски тим:

1.   
2. 

Овластен државен ревизор 14



За изборна кампања - Претседателски избори 2024 година  
 Стевчо Јакимовски, кандидат за претседател  
 број на трансакциска сметка 300000005131627

**ВКУПЕН ФИНАНСИСКИ ИЗВЕШТАЈ ЗА ПРИХОДИТЕ И РАСХОДИТЕ**

Опис на позицијата	Образложение	во 000 денари 01.04.2024 - 24.06.2024
<b>Приходи</b>		
Приходи од донации во пари	3.1.1.	986
Други приходи пренесени од основната трансакциска сметка на политичката партија на трансакциската сметка на изборна кампања	3.1.2.	730
Парични средства обезбедени за објавување на платено политичко рекламирање	3.1.3.	8.259
<b>Вкупно приходи на трансакциската сметка за изборна кампања</b>		<b>1.716</b>
<b>Вкупно приходи за изборна кампања</b>		<b>9.975</b>
<b>Расходи</b>		
Платени расходи	3.2.1.	1.714
Пренесени парични средства на основната трансакциска сметка на политичката партија од трансакциската сметка за изборна кампања	3.2.2.	2
<b>Вкупно расходи на трансакциската сметка за изборна кампања</b>		<b>1.716</b>
<b>Вкупни расходи за изборна кампања</b>		<b>9.975</b>

ЗА ИЗБОРНА КАМПАЊА - ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
ОБРАЗЛОЖЕНИЈА КОН ФИНАНСИСКИОТ ИЗВЕШТАЈ

---

## 1. ВОВЕД

Врз основ на Решение од Претседателот на Собранието на Република Северна Македонија бр.09-1168/1 од 14 февруари 2024 година беа распишани избори за Претседател на Република Северна Македонија согласно кое е предвидено истите да се одржат на 24 април 2024 година.

Согласно Пречистен текст на Роковник за извршување на изборните дејствија за спроведување на Избори за Претседател на Република Северна Македонија 2024 година<sup>1</sup>, Јавниот увид во Избирачкиот список започнува на 28 февруари и завршува на 18 март, до 24:00 часот. Листите на кандидат/и потребно е да се достават до 19 март до 24:00 часот<sup>2</sup>. Изборната кампања за првиот круг на гласање започнува во 00:00 часот на 4ти април 2024 година и трае до 24:00 часот на 22 април. Во случај на втор круг, изборната кампања започнува на 25 април во 00:00 часот и завршува на 6ти мај 2024 година во 24:00 часот, а изборниот ден ќе биде на 08 мај 2024 година.

Според одредбите од членовите 31 точка 2 став 2 и членовите 12, 14, 57, 58, 59, 63, 64, 65, 66 и член 67 од Изборниот законик, а согласно Роковникот на ДИК за извршување на изборните дејствија за спроведување на Претседателски избори 2024, од страна на ДИК беа потврдени (7) седум листи на кандидати за Избор на Претседател на Република Северна Македонија.

ДИК на 25 март 2024 година<sup>3</sup> со ждрепка го утврди редоследот на листите на кандидати за избор на Претседател на Република Северна Македонија:

1. Стево Пендаровски – поднесена по предлог од најмалку 10.000 избирачи;
2. Гордана Сиљановска Давкова – поднесена по предлог од најмалку 30 пратеници;
3. Стевчо Јакимовски – поднесена по предлог од најмалку 10.000 избирачи;
4. Бујар Османи – поднесена по предлог од најмалку 10.000 избирачи;
5. Билјана Ванковска – Цветковска – поднесена од најмалку 10.000 избирачи;
6. Арбен Таравари – поднесена од најмалку 10.000 избирачи;
7. Максим Димитриевски- поднесена од најмалку 10.000 избирачи.

Согласно член 69 став 1, ДИК утврдената единствена листа на кандидати ја објави во Службен весник на Република Северна Македонија<sup>4</sup> во рокот согласно Роковникот за извршување на изборните дејствија за спроведување на Претседателски избори 2024 година.

---

<sup>1</sup> број 09-438/3 од 08.04.2024 година

<sup>2</sup> член 66 став 1

<sup>3</sup> член 31 став 2 точка 5 и член 68 од Изборниот законик

<sup>4</sup> број 71/24 од 28.03.2024 година

ЗА ИЗБОРНА КАМПАЊА - ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
ОБРАЗЛОЖЕНИЈА КОН ФИНАНСИСКИОТ ИЗВЕШТАЈ

---

Првиот круг од изборите се одржа на ден 24.04.2024 година.

Вториот круг од изборите се одржа на ден 08.05.2024 година.

На ден 02.05.2024 година, Државната изборна комисија донесе Заклучок за конечност на резултати од гласањето за Избор на Претседател на Република Северна Македонија, одржани на 24.04.2024 година<sup>5</sup>.

По завршување на вториот круг, на ден 11.05.2024 година, Државната изборна комисија донесе Заклучок за конечност на резултати од гласањето за Избор на Претседател на Република Северна Македонија, одржани на 08.05.2024 година<sup>6</sup>.

Според конечните резултати од гласањето, за Претседател на Република Северна Македонија е избрана Гордана Сиљановска - Давкова, со мнозинство гласови од избирачите кои гласале.

Во Централниот Регистар на Република Северна Македонија на ден 20.03.2024 година, по Решение со деловоден број 30120240007432 извршен е упис на деловен субјект со назив За изборна кампања -Претседателски избори 2024 година, Стевчо Јакимовски кандидат за претседател.

На ден 21.03.2024 година отворена е денарска трансакциска сметка со број 300000005131627 во Комерцијална банка АД Скопје, ЕМБС е 7751737 и ЕДБ 4057024569841.

Овластено лице за претставување на учесникот во изборната кампања пред надлежните изборни органи и за располагање со средствата на трансакциската сметка за Претседателски избори 2024 година е:

- Ивана Ордевска, овластено лице.

Учесникот во изборната кампања За изборна кампања - Претседателски избори 2024 година, Стевчо Јакимовски кандидат за претседател за Претседателски избори 2024 година ги има доставено следниве извештаи до Државна изборна комисија, Државен завод за ревизија и Државна комисија за спречување на корупција, и тоа:

- Извештај со образец за примени донации на трансакциска сметка за финансирање на изборна кампања кој се поднесува на (11) единаесеттиот ден од изборната кампања до завршувањето на изборната кампања во првиот круг на гласање, согласно член 84-б став 1 од Изборниот законик за период од 01.04.2024 до 14.04.2024, доставен на ден 14.04.2024 до ДЗР, ДИК и ДКСК;
- Извештај со образец за примени донации на трансакциска сметка за финансирање на изборна кампања кој се поднесува во рок од еден ден по завршување на изборната кампања во првиот круг на гласање, согласно член 84-б став 1 од Изборниот законик за период од 14.04.2024

---

<sup>5</sup> бр.09-1854/1 од 02.05.2024 година;

<sup>6</sup> бр.08-2163/1 од 11.05.2024 година.

**ЗА ИЗБОРНА КАМПАЊА - ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
ОБРАЗЛОЖЕНИЈА КОН ФИНАНСИСКИОТ ИЗВЕШТАЈ**

---

- до 22.04.2024, доставен на ден 23.04.2024 до ДЗР, ДИК и ДКСК;
- Извештај со образец за примени донации на трансакциска сметка за финансирање на изборна кампања кој се поднесува еден ден пред одржување на вториот круг на гласање, доколку на изборите се одржува втор круг на гласање, согласно член 84-б став 2 од Изборниот законик за период од 23.04.2024 до 07.05.2024, доставен на ден 07.05.2024 до ДЗР, ДИК и ДКСК;
  - Извештај со образец за примени донации на трансакциска сметка за финансирање на изборна кампања кој се поднесува еден ден по затворање на трансакциската сметка за изборна кампања и се оденсува на периодот од еден ден по завршувањето на кампањата до затворањето на трансакциската сметка за изборна кампања, доколку изборите се одржуваат во 2 (два) круга, согласно член 84-б став 3 од Изборниот законик, за период од 07.05.2024 до 24.06.2024, доставен на ден 25.06.2024 до ДЗР, ДИК и ДКСК;
  - Вкупен финансиски извештај со спецификација за трошоците за приходите и расходите во изборна кампања, согласно член 85 став 1 од Изборниот законик, од денот на отворање до денот на затворање на трансакциската сметка за изборна кампања за период од 01.04.2024 година до 24.06.2024 година, доставен на ден 03.07.2024 година до ДЗР, ДИК и ДКСК.

На ден 26.06.2024 година затворена е денарска трансакциска сметка со број 300000005131627 во Комерцијална банка АД Скопје, ЕМБС е 7751737 и ЕДБ 4057024569841.

На ден 13.08.2024 година во Централен регистар на Република Северна Македонија е извршено бришење на правниот субјект За изборна кампања - Претседателски избори 2024 година, Стевчо Јакимовски кандидат за претседател со ЕМБС 7751737 со Решение дел.бр.30120240011294.

## **2. ОСНОВНИ ПОЛИТИКИ**

### **Отворање и затворање на сметката**

- 2.1. Заради прибирање на средства за финансирање на изборната кампања, кандидатот предложен од група избирачи, кандидатот предложен од 30 пратеници односно лицата кои имаат намера да се кандидираат, пред надлежниот орган задолжително обезбедуваат ЕДБ со назнака “за изборна кампања“ и кај носител на платен промет во Република Северна Македонија отвораат трансакциска сметка со назнака “за изборна кампања“ и истите не може да се користат за друга намена.

ЗА ИЗБОРНА КАМПАЊА - ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
ОБРАЗЛОЖЕНИЈА КОН ФИНАНСИСКИОТ ИЗВЕШТАЈ

---

- 2.2. Кандидатот предложен од група избирачи, кандидатот предложен од 30 пратеници односно лица кои имаат намера да се кандидираат се должни да обезбедат ЕДБ и да ја отворат трансакциската сметка најдоцна 48 часа по потврдувањето на листата за кандидати, а најрано 48 часа по распишувањето на изборите и во тој рок од 48 часа доказот за обезбеден ЕДБ и отворената трансакциска сметка се доставува до Државната изборна комисија.
- 2.3. На трансакциската сметка ќе се депонираат сите средства добиени од правни или физички лица за финансирање на изборната кампања.
- 2.4. Донациите во пари и паричните средства за финансирање на изборната кампања се уплатуваат на трансакциската сметка најдоцна до денот на затворање на истата. На трансакциската сметка можат да се пренесуваат и парични средства од основната трансакциска сметка на политичката партија, како и од трансакциска сметка за парични средства обезбедени преку кредит за изборна кампања. Политичката партија може да врши пренос од трансакциската сметка за изборна кампања на основната трансакциска сметка на политичката партија.
- 2.5. Сите средства наменети за финансирање на изборната кампања се уплатуваат на трансакциската сметка и сите трошоци за кампањата исклучиво ќе се покријат од средствата на таа сметка.
- 2.6. Трансакциската сметка се затвара во рок од 45 дена од денот на објавување на конечните изборни резултати од одржаните избори за Претседател на Република Северна Македонија.
- 2.7. Изборната кампања може да се финансира од:
  - средства од редовната сметка на политичката партија,
  - членарина на политичката партија,
  - донации на политичка партија,
  - физички лица во висина од 3.000 евра во денарска противвредност,
  - правни лица во висина од 30.000 евра во денарска противвредност и
  - кредити на политичката партија наменети за изборна кампања.Исто правно лице или исто физичко лице доколку донира средства на трансакциската сметка на политичка партија и на трансакциска сметка за изборна кампања на учесникот во изборна кампања, износот на средствата кумулативно на трансакциската сметка за изборна кампања не смее да биде поголем од 3.000 евра во денарска противвредност за физичко лице или 30.000 евра во денарска противвредност за правно лице.

- 2.8. Изборната кампања не смее да се финансира од:
- средства од буџетите на општините и градот Скопје, освен ако со Изборниот законик не е поинаку определено,
  - средства од јавни претпријатија и јавни установи,
  - средства од здружение на граѓани, верски заедници, религиозни групи и фондации,
  - средства од странски влади, меѓународни институции, органи и организации на странски држави и други странски лица,
  - средства од претпријатија со мешовит капитал каде што е доминантен странскиот капитал и
  - средства од неидентификувани извори.
- 2.9. Ако висината на донацијата е поголема од дозволената, учесникот во изборната кампања е должен во рок од пет дена од денот на добивањето на донацијата, разликата меѓу дозволената и донираната вредност да ја префрли во Буџетот на Република Северна Македонија.
- 2.10. Ако не може да се утврди потеклото на донацијата, учесникот во изборната кампања е должен во рок од пет дена од денот на добивањето на донацијата донираната вредност да ја префрли во Буџетот на Република Северна Македонија.
- 2.11. Како донација се смета и:
- давањето бесплатни услуги на учесникот во изборната кампања;
  - давањето услуги на учесникот во изборната кампања за кои плаќа трето лице и
  - продажба на стоки или давање на услуги на учесникот во изборната кампања по цени пониски од пазарните.
- 2.12. Учесникот во изборната кампања за време на изборната кампања води регистар на донации со следниве податоци:
- името, односно називот на секој донатор поединечно,
  - видот и вредноста на донацијата и
  - датумот на добивање на донацијата.

### **Расходи за финансирање на избори**

- 2.13. За исполнување на законските обврски на радиодифузерите, печатените медиуми и електронски медиуми (портали) во делот на објавувањето на платено политичко рекламирање, финансиски средства се обезбедуваат од средствата на Буџетот на Република Северна Македонија. Овие средства се наменети исклучиво за финансирање на радиодифузерите, печатените медиуми и електронски медиуми (портали) во делот на објавувањето на платено политичко рекламирање на учесниците во изборниот процес.

ЗА ИЗБОРНА КАМПАЊА - ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
ОБРАЗЛОЖЕНИЈА КОН ФИНАНСИСКИОТ ИЗВЕШТАЈ

---

- 2.14. При финансирањето на изборната кампања, учесникот во изборната кампања може да потроши најмногу до 110 денари по запишан избирач во изборната единица, односно општината за која има поднесено листа на кандидати, односно листа на кандидат.

**Финансиски извештај**

- 2.15. Учесникот во изборната кампања, кога изборите се одржуваат во еден круг, е должен на 11-от ден од изборната кампања, како и во рок од еден ден по завршувањето на кампањата да поднесе извештај со образец за примени донации на трансакциската сметка за изборна кампања.
- 2.16. Учесникот во изборната кампања е должен во рок од еден ден по завршување на изборната кампања во првиот круг на гласање да достави Извештај со образец за примени донации на трансакциска сметка за финансирање на изборна кампања.
- 2.17. Учесникот во изборната кампања е должен еден ден пред одржување на вториот круг на гласање, доколку на изборите се одржува втор круг на гласање да достави Извештај со образец за примени донации на трансакциска сметка за финансирање на изборна кампања.
- 2.18. Учесникот во изборната кампања е должен еден ден по затворање на трансакциската сметка за изборна кампања да достави Извештај со образец за примени донации на трансакциската сметка за изборна кампања за периодот од еден ден по завршувањето на кампањата до затворањето на трансакциската сметка за изборна кампања, доколку изборите се одржат во еден круг и еден ден по завршувањето на кампањата до затворање на трансакциската сметка за изборната кампања од вториот круг, доколку изборите се одржуваат во 2 (два) круга.
- 2.19. Извештаите содржат податоци за име односно назив на донаторот, вид и вредност на донации и датум на добивање на донациите.
- 2.20. Извештаите се поднесуваат до Државната изборна комисија, Државниот завод за ревизија и Државната комисија за спречување на корупцијата, кои се должни да ги објават на своите веб страници.
- 2.21. Учесникот во изборната кампања е должен веднаш, а најдоцна во рок од 15 дена од денот на затворање на трансакциска сметка да поднесе Вкупен финансиски извештај со спецификација за трошоците за приходите и расходите во изборната кампања.
- 2.22. Вкупниот финансиски извештај за изборите за Претседател на Република Северна Македонија се поднесува до Државната изборна

**ЗА ИЗБОРНА КАМПАЊА - ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
ОБРАЗЛОЖЕНИЈА КОН ФИНАНСИСКИОТ ИЗВЕШТАЈ**

---

комисија, Државниот завод за ревизија и Државната комисија за спречување на корупцијата.

2.23. Вкупниот финансиски извештај, Државната изборна комисија, Државниот завод за ревизија и Државната комисија за спречување на корупцијата јавно ги објавуваат на своите веб страни.

### **3. ПРИХОДИ И РАСХОДИ**

#### **3.1. Приходи**

##### **3.1.1. Приходи од донации во пари**

Оваа позиција е проценета во вкупен износ од 986 илјади денари и се однесува на приходи од донации од физички лица уплатени на сметката за изборна кампања.

Износот искажан на оваа позиција е содржан во Образецот за примени донации на трансакциска сметка за изборна кампања.

##### **3.1.2. Други приходи пренесени од основната трансакциска сметка на политичката партија на трансакциската сметка за изборна кампања**

Оваа позиција е проценета во вкупен износ од 730 илјади денари по основ на пренос на средства од основната трансакциска сметка на политичката партија на трансакциската сметка за изборна кампања. Донесена е Одлука број 27-/1 од 29.04.2024 година, врз основа на која е донесено решение<sup>7</sup> за пренос на средствата кои се приход од Буџетот на Република Северна Македонија за 2023 година.

##### **3.1.3. Парични средства обезбедени за објавување на платено политичко рекламирање**

Оваа позиција е процената во вкупен износ од 8.259 илјади денари и се однесува на средства обезбедени од Буџетот на Република Северна Македонија за објавување на платено политичко рекламирање.

Имено, согласно член 76-д од Изборниот законик, за исполнување на законските обврски на радиодифузерите, печатените медиуми и електронски медиуми (портали) во делот на објавувањето на платено политичко рекламирање, финансиски средства се обезбедуваат од средствата на Буџетот на Република Северна Македонија.

Овие средства се наменети исклучиво за финансирање на радиодифузерите, печатените медиуми и електронски медиуми (портали) во делот на

---

<sup>7</sup> Бр.03-28/1 од 18.06.2024

**ЗА ИЗБОРНА КАМПАЊА - ПРЕТСЕДАТЕЛСКИ ИЗБОРИ 2024 ГОДИНА  
СТЕВЧО ЈАКИМОВСКИ КАНДИДАТ ЗА ПРЕТСЕДАТЕЛ  
ОБРАЗЛОЖЕНИЈА КОН ФИНАНСИСКИОТ ИЗВЕШТАЈ**

---

објавувањето на платено политичко рекламирање на учесниците во изборниот процес.

ДИК ги исплаќа трошоците за објавеното платено политичко рекламирање врз основа на доставена фактура од страна на радиодифузерите, печатените медиуми и електронски медиуми (портали), со прилог на Договорот, медиа план од учесникот во изборната кампања и Извештај за реализирани услуги изготвен од радиодифузерите, печатените медиуми и електронските медиуми (интернет портали).

### **3.2. Расходи**

#### **3.2.1. Платени расходи**

Оваа позиција е проценета во вкупен износ од 1.714 илјади денари и ги опфаќа вкупните трошоци кои предизвикуваат одлив на парични средства од трансакциската сметка, а се однесуваат на:

- **Издатоци за реклама и пропаганда** во висина од 1.689 илјади денари за закуп на рекламни паноа и билборди и за интернет претставување на социјалната мрежа Фејсбук, за потребите на изборната кампања;
- **Расходи за одржување на предизборни собири** во вкупен износ од 22 илјади денари за изнајмување на опрема за предизборни собири и
- **Провизија за платен промет и надоместоци за банкарски услуги** во висина од 3 илјади денари, за банкарска провизија.

#### **3.2.2. Пренесени парични средства на основната трансакциска сметка на политичката партија од трансакциската сметка за изборна кампања**

Оваа позиција е проценета во висина од 2 илјади денари и се однесува на пренос на неискористени средства од сметката за изборна кампања на основната трансакциска сметка на политичката партија.